

پاکستان کی آبادی کا ایک بہت بڑا حصہ غربت کی لکیر سے نیچے زندگی گزار رہا ہے۔ کرونا وائرس کی وبا کے باعث پیدا ہونے والے بحران کے دوران غربت میں زندگی گزارنے والے پاکستانیوں کی مالی مدد کے لئے بہت سے مخیر حضرات آگے بڑھے اور نہ صرف مالی رقوم بلکہ راشن بھی تقسیم کیا۔ اس مشکل گھڑی میں فادر قیصر فیروز (ڈائریکٹر ریڈیو ویریتاس ایشاء اردو سروس) بھی پیچھے نہ رہے اور انہوں نے بالائے امتیاز رنگ و نسل، قوم و مذہب پاکستانیوں کی مدد کر کے سب کے دل جیت لیے۔ قابلِ غور بات یہ ہے کہ فادر قیصر فیروز نے کئی خاندانوں میں نہ صرف راشن بانٹا بلکہ ماسک اور کرونا کی وبا سے بچاؤ کی تدابیر پر مبنی کتابچے بھی فراہم کیے۔

ایسے بہت سے افراد فادر قیصر کے ہمراہ اس عظیم مشن میں شامل ہوئے جو مالی مدد تو فراہم نہیں کر سکتے مگر دوسری خدمات پیش کیں۔ ایسے افراد نے راشن کے پیکٹ بنانے اور ان کو تقسیم کرنے میں مدد کی۔